


हैरिटेज निगम के जिम्मे 250 उद्यान, लेकिन कहीं पेड़-पौधे उजड़ चुके तो कहीं फव्वारे नहीं चल रहे

कमजोर मॉनिटरिंग के कारण उद्यानों के हालात इतने खराब हैं कि हैरिटेज मुख्यालय में जहां आयुक्त से लेकर उद्यान शाखा के वरिष्ठ अधिकारी बैठते हैं, वहां भी एक गार्डन बुरी तरह से बदहाल हो चुका

-कार्यालय संवाददाता-
जयपुर। हैरिटेज नगर निगम के पास जयपुर शहर के 250 से ज्यादा उद्यानों को संभालने की जिम्मेदारी है। इसके लिए हर साल बाकायदा करोड़ों रुपये के टेंडर जारी करके उद्यान शाखा पेड़-पौधे, घास लगाने, पार्कों में फाउंटेन संचालन और अन्य सिविल वर्क के कार्य करवाने का दावा करती है। जमीनी हकीकत यह है कि अधिकांश पार्कों में रखरखाव के अभाव में पेड़-पौधे सूख चुके हैं तो 80 फीसदी उद्यानों में फाउंटेन खराब पड़े हैं, जिनमें फव्वारे तक नहीं चल रहे हैं। इसके बावजूद लापरवाह फर्म पर ना तो कार्रवाई की जा रही है और ना ही उन पर कोई पेनल्टी लगाई जा रही है।



हालात इतने खराब हैं कि हैरिटेज नगर निगम मुख्यालय भवन में जहां आयुक्त से लेकर उद्यान उपायुक्त और बाकी अफसर और पूरी उद्यान शाखा बैठती है, वहां पर भी एक उद्यान पूरी तरह उजड़ चुका है। जलेब चौक स्थित निगम मुख्यालय के इस गार्डन में ही टूटी दीवार, उजड़ी हुई घास और नंगे पड़े बिजली के तार सरकारी सिस्टम की पोल खोल रहे हैं।



हैरिटेज निगम मुख्यालय में बना उद्यान रखरखाव के अभाव में बदहाल हो गया है, यहां टूटी हुई दीवार, उजड़ी घास और नंगे पड़े बिजली के तार सरकारी सिस्टम की पोल खोल रहे हैं।

हालात इतने खराब हैं कि हैरिटेज नगर निगम मुख्यालय भवन में जहां आयुक्त से लेकर उद्यान उपायुक्त और बाकी अफसर और पूरी उद्यान शाखा बैठती है, वहां पर भी एक उद्यान पूरी तरह उजड़ चुका है। जलेब चौक स्थित निगम मुख्यालय के इस गार्डन में ही टूटी दीवार, उजड़ी हुई घास और नंगे पड़े बिजली के तार सरकारी सिस्टम की पोल खोल रहे हैं।

सूत्रों की मानें तो नगर निगम हैरिटेज मुख्यालय में 3 गार्डन बनाए गए हैं, जहां आम जनता और कर्मचारी फ्री टाइम में बैठकर आराम कर सकें। लेकिन मुख्यालय में बने ही एक गार्डन की हालत इतनी बिगड़ चुकी है कि वहां बैठना तो दूर लोगों को उसके पास से गुजरने में भी डर लगने लगा है। इस गार्डन में खुले पड़े बिजली के तारों की जिम्मेदारी उद्यान शाखा के अफसर अब विद्युत शाखा पर डाल रहे हैं। हास्यास्पद बात यह है कि जयपुर को हरा-भरा बनाने के लिए नगर निगम हैरिटेज द्वारा 6 लाख पौधे वितरित करने के साथ ही शहर के 250 गार्डन को जापान की तर्ज पर

तबादले के 4 माह बाद भी हैरिटेज नगर निगम से रिलीव नहीं हुआ उद्यान निरीक्षक छाजूराम!

जयपुर। हैरिटेज नगर निगम की उद्यान शाखा के निरीक्षक छाजूराम का तबादला करीब 4 माह पूर्व ही स्वायत्त शासन विभाग ने पाली कर दिया था, लेकिन वह आज दिन तक रिलीव नहीं हुए।

■ स्वायत्त शासन विभाग ने गत 19 फरवरी को पाली तबादला किया था

निगम में उद्यान निरीक्षक के पद पर कार्यरत छाजूराम को भी पाली लगाया गया था। विभाग के आदेश के बावजूद छाजूराम ने यहां से कार्यमुक्त होकर नवनियुक्त जगह कार्यभार नहीं संभाला। इससे भी बड़ी ताज्जुब की बात यह है कि हैरिटेज नगर निगम आयुक्त और उद्यान उपायुक्त ने भी उन्हें रिलीव नहीं किया।

सूत्रों की मानें तो स्वायत्त शासन निदेशक समेत 37 कार्मिकों को तबादला अन्वयत जारी कर मुख्य स्वास्थ्य निरीक्षक, स्वास्थ्य

निरीक्षक, उद्यान निरीक्षक और जमादारों समेत 37 कार्मिकों को तबादला अन्वयत किया था। इस आदेश में जयपुर हैरिटेज नगर

ग्रेटर निगम 10 से 21 जून तक प्रमुख स्थानों पर करवाएगा योग कार्यक्रम

महापौर डॉ. सौम्या गुर्जर ने योग महोत्सव-2024 की तैयारियों के संबंध में मुख्यालय में बुलाई बैठक



जयपुर। नगर निगम ग्रेटर महापौर डॉ. सौम्या गुर्जर की अध्यक्षता में शुक्रवार को योग महोत्सव-2024 की तैयारियों को लेकर बैठक की गई। जिसमें 70 से अधिक योग संस्थाओं के योगाचार्य, समितियों के चैयरमैन, पार्षद एवं नगर निगम के अधिकारी मौजूद रहे।

■ बैठक में 70 से भी अधिक योग से जुड़ी संस्थाओं की भागीदारी रही

महापौर डॉ. सौम्या गुर्जर ने बताया कि इस वर्ष की थीम महिला सशक्तिकरण रखी गई है। जिसके अन्तर्गत योग कार्यक्रमों में महिलाओं की भागीदारी सुनिश्चित की जायेगी। 15 एवं 16 जून को 1500 मिनट के योग

कार्यक्रमों के द्वारा विश्व कीर्तिमान भी बनाया जायेगा। महापौर ने कहा कि स्वच्छ जयपुर स्वस्थ जयपुर को ध्यान में रखते हुए जयपुर को योगमय बनाने के लिये 10 जून से 21 जून तक नगर निगम ग्रेटर क्षेत्र के सात जोंनों के प्रमुख चिह्नित स्थानों पर योग कार्यक्रम किये

रेस्टोरेंट में तोड़फोड़

जयपुर। मानसरोवर इलाके में गुरुवार देर रात बदमाशों ने एक रेस्टोरेंट पर पैसों की बात को लेकर जमकर तोड़फोड़ की। बदमाशों ने रेस्टोरेंट मालिक को जान से मारने की धमकी दी। पुलिस ने मामला दर्ज कर जांच में जुटी है। पुलिस के अनुसार गोविंद दी कलाउड किचन के मालिक बीएन माथुर ने मामला दर्ज करवाया कि अनिल खोचड़ के पिछले कुछ समय के 500 रुपए बकाया चल रहे थे। इस पर उसे रेस्टोरेंट के सिस्टम से मैसज किया गया। इस पर अनिल खोचड़ अपने कुछ साथियों के साथ रेस्टोरेंट पर आया। गाली गलोक करने लगा। इस दौरान बेटा निशांत माथुर वहीं पर था। इसके बाद वे लोग चले गए। गुरुवार रात करीब सवा 1 बजे ये लोग

दोबारा से गाड़ियों में आने रेस्टोरेंट के बाहर मुंडागढ़ी करने लगे। इन बदमाशों ने रेस्टोरेंट पर लगे हुए कैमरे और गोविंद दी कलाउड किचन के बोर्ड को भी तोड़ दिया। बदमाशों ने धमकी देकर 5 लाख रुपए की मांग की। रुपए नहीं देने पर रेस्टोरेंट नहीं चलने देने की धमकी भी दी। घटना के बाद रेस्टोरेंट में मौजूद स्टाफ ने 100 नम्बर पर फोन कर घटना की जानकारी पुलिस कंट्रोल रूम को दी। इस पर मानसरोवर थाने की पीसीआर मीके पर पहुंची। शहर में नाकेबंदी लगाई गई। पीड़ित ने अनिल खोचड़, भूपेन्द्र कोटिया सहित 6 युवकों के खिलाफ शिकायत दी गई। पीड़ित परिवार ने मुख्यमंत्री और डीसीपी साउथ से कार्रवाई करने का आग्रह किया है।

चलती ट्रेन में आग से हड़कंप

जयपुर। राजधानी जयपुर में शुक्रवार सुबह चलती ट्रेन के एक कोच में आग लगने से हड़कंप मच गया। यह घटना जयपुर के खालीपुरा और जगतपुरा के बीच सीबीआई फाटक के पास हुई। ट्रेन के कोच में धुआं निकलता देख कर यात्री घबरा गए। बताया जा रहा है कि साबरमती-दौलतपुर चौक ट्रेन के एसी कोच में आचानक आग लगी थी। यात्रियों ने आग तुरंत ट्रेन रुकवाकर अपनी जान बचाई। आग सूचना मिलने पर रेलवे के कर्मचारी मौके पर पहुंचे। रेलवे कर्मचारियों ने कोच को ट्रेन से

अलग किया। करीब 1 घंटे के बाद कोच बदलकर ट्रेन को रवाना किया गया। उत्तर पश्चिम रेलवे के सीपीआरओ केप्टन शशि किरण ने बताया कि आज शुक्रवार सुबह सीबीआई फाटक के पास साबरमती दौलतपुर चौक ट्रेन के कोच में अचानक धुआं निकलता हुआ नजर आया। यात्रियों की नजर जब इस पर पड़ी तो उन्होंने ट्रेन को रुकवाया। सूचना मिलने पर रेलवे टीम मौके पर पहुंची। जिस कोच में आग लगी थी, उसे ट्रेन से अलग किया गया। आग की इस घटना से कोई हताहत नहीं हुआ है।

पर्यावरण संरक्षण के लिये व्यक्तिगत स्तर पर प्रयास जरूरी : प्रियंका माथुर

जयपुर, (का.सं.)। विश्व पर्यावरण दिवस पर बीएसएनएल राजस्थान दूरसंचार महिला कल्याण संगठन, जयपुर द्वारा वृक्षारोपण किया गया। प्रो. प्रियंका माथुर, अध्यक्ष, राजेश कुमार अग्रवाल, प्रधान महाप्रबंधक, जयपुर बी.ए., निधि माथुर, महाप्रबंधक (मु.) एवं महेश शर्मा, महाप्रबंधक (ई.बी.) ने पी.जी.एम.टी.डी.जयपुर परिसर में फलों के पौधे रोपे व पक्षियों के लिए परीडे लगाए।



इस अवसर पर आयोजित कार्यक्रम में संगठन की अध्यक्ष एवं विभागाध्यक्ष, एनवारमेंट एंड लाइफ साइंसेज डिपार्टमेंट, आई.आई.एस. यूनिवर्सिटी प्रो. प्रियंका माथुर ने बड़ते तापमान के कारणों पर चर्चा करते हुए कहा कि सरकारी व संस्थागत स्तर पर किये जा रहे प्रयासों के साथ-साथ व्यक्तिगत स्तर पर हमें अपने पर्यावरण को सुरक्षित रखने के प्रयास करने होंगे, वरना यह परिस्थितियां और भी भयावह हो जाएंगी।

निधि माथुर, महाप्रबंधक (मुख्यालय) ने कहा कि अनवरत छोटे प्रयासों से बड़ा लक्ष्य प्राप्त किया जा सकता है। महिलाएं वेस्ट मैनेजमेंट का बेस्ट यूज करके पर्यावरण संरक्षण की दिशा में महती भूमिका निभा सकती हैं। कार्यक्रम में ई.बी. सदस्य मोनिका

भगतानी को भाव-भीनी विदाई दी गई। उन्होंने बताया कि वे प्रकृति को आध्यात्मिक दृष्टि से देखती हैं, महसूस करती हैं और प्रकृति सभी से अनकंडीशनल प्रेम करती है। कार्यक्रम का सञ्चालन करते हुए संगठन सचिव डॉ. संगीता सक्सेना ने कहा कि हमारी संस्कृति हमारे तीज त्यौहार सब प्रकृति को ही पोषित करते हैं। बड़ी संख्या में उपस्थित सदस्यों को कविता गुप्ता, एस.डी.ई. ने रुचिपूर्ण तरीके से बेसिक प्लांटेशन की प्रक्रिया सिखाई।

इस अवसर पर सोनल सिंहल, मोनिका मिर्नोचा, डॉ. सोमा गुप्ता, मंजू पाराशर व रेखा शर्मा ने सक्रिय भागीदारी निभाई।

‘भारत जोड़ो सेतू’ पर बेकाबू वाहन की टक्कर से साइनेज बोर्ड व बैरियर गिरा

हादसे में कोई हताहत नहीं हुआ, जे.डी.ए. ने दुरुस्तीकरण का कार्य शुरू किया

जयपुर (का.सं.)। अम्बेडकर सर्किल से अजमेर एलिक्ट्रिक रोड को जोड़ने वाली ‘भारत जोड़ो सेतू’ पर शुक्रवार को अज्ञात वाहन की टक्कर से साइनेज बोर्ड और बैरियर टूटकर गिर गया। हालांकि इस हादसे में हालांकि कोई हताहत नहीं हुआ है, लेकिन घटना के तुरंत बाद मौके पर अफरा-तफरी मच गयी।



जयपुर विकास प्राधिकरण के अभियंत्रिकी निदेशक देवेन्द्र गुप्ता ने बताया कि भारत जोड़ो सेतू का अजमेर एलिक्ट्रिक रोड पर जहां मिलान होता है, वहां लगा ओवरहेड साइनेज बोर्ड किसी वाहन की टक्कर से गिर गया, जिससे किसी भी प्रकार की मानवीय क्षति नहीं हुई है। तेज रफ्तार वाहन की टक्कर से कंक्रीट क्रैश बैरियर क्षतिग्रस्त हो गया है।

घटना की जानकारी मिलते ही जेडीए आयुक्त मंजू राजपाल ने तुरंत इंजीनियर्स टीम को मौके पर भेजकर तत्काल आवागमन सुचारु करने के निर्देश दिए। इस पर निदेशक अभियंत्रिकी देवेन्द्र गुप्ता ने अपनी टीम तुरंत भेजकर पुलिया पर पड़े क्षतिग्रस्त साइनेज बोर्ड को हटाने और आवागमन सुचारु करवाने का काम शुरू किया। गुप्ता का कहना है कि क्षतिग्रस्त साइनेज को 2 दिन में दुरुस्त कर दिया जाएगा।

सार-समाचार

भागवत सभी ग्रंथों का सार : अर्किचन



जयपुर। हरिनाम संकीर्तन परिवार के तत्वावधान में 494 वीं श्रीमद् भागवत कथा शुक्रवार को विद्याधरनगर सेक्टर दो के माहेश्वरी समाजोपयोगी भवन उत्सव में प्रारंभ हुई। सुबह सेक्टर दो स्थित शिव मंदिर से गाजे बाजे के साथ कलश यात्रा निकाली गई। यजमान दर्पित जहां सिर पर कलश और भागवत पोथी लिए चल रहे थे वहीं कथा व्यास अर्किचन महाराज बग्गी में विराजमान थे। विभिन्न मार्गों से होते हुए कलश यात्रा कथा स्थल उत्सव पहुंची। व्यासपीठ से अर्किचन महाराज ने राधेश्याम माहेश्वरी और चमेरी देवी माहेश्वरी की पुण्य स्मृति में आयोजित कथा के प्रथम दिन भागवत महात्म्य, गोकर्ण उपाख्यान, सृष्टि वर्णन, शुक्रदेव आगमन और वराह अवतार की कथा का श्रवण करवाया। उन्होंने भागवत भगवान श्री कृष्ण का वांगमय स्वरूप है। तराजू के एक पलड़े में सारे ग्रंथ और दूसरे पलड़े में केवल भागवत रख दी जाए तो भागवत वाला पलड़ा ही भारी रहेगा। भागवत मृत्यु सुधारने वाला महाग्रंथ है। इसके कथन, श्रवण और चिंतन से मन और आत्मा को शांति मिलती है। कथा प्रसंगों के मध्य मधुर कर्णप्रिय भाव प्रवण भक्ति रचनाओं ने श्रोताओं को बांधे रखा। आयोजक ज्ञान प्रकाश चांडक ने बताया कि आठ जून को दोपहर दो से शाम छह बजे तक कपिल अवतार, शिव शक्ति चरित्र, जड़ भरत चरित्र, नौ जून को अजामिल उपाख्यान, प्रहलाद चरित्र, गजेंद्र मोक्ष समुद्र मंथन, वामन अवतार, 10 जून को अंबरीश चरित्र, मत्स्यावतार, श्री राम कथा, श्री कृष्ण जन्म कथा, नंदीत्वसव, 11 जून को श्री कृष्ण की बाल लीला, दामोदर लीला, गोवर्धन पूजन की कथा होगी। छपन की झांकी सजाई जाएगी। 12 जून को राशि रास लीला, कृष्ण का मथुरा गमन, रुकमणी विवाह के प्रसंग होंगे। 13 जून को सुबह आठ से 11 बजे तक सुदामा चरित्र, नव योगेश्वर संवाद, चौबीस गुरुओं की कथा, परीक्षित मोक्ष, शुक्रदेव विदाई की कथा होगी। दोपहर 12 से एक बजे तक हवन होगा।

अरविंद को दसवीं में 97 फीसदी अंक मिले

जयपुर, (का.सं.)। हाथोज निवासी अरविंद कुमावत ने दसवीं कक्षा में 97 फीसदी अंक प्राप्त कर अपने माता-पिता, शिक्षकों, विद्यालय का नाम रोशन किया है। कुमावत ने अपनी सफलता का मुख्य श्रेय अपने पिताजी शिवकरण कुमावत और अपनी माता अनिता कुमावत को दिया है। अरविंद मूलतः जयपुर जिले की मण्डा भीम सिंह के निवासी हैं। हाथोज, जयपुर में स्थित रजत इंटरनेशनल स्कूल के निदेशक एवं प्रबंधन ने भी कुमावत के शांनदार परिणाम पर खुशियां जताईं।

चिकित्सा परामर्श शिविर कल

जयपुर। श्री श्याम महोत्सव सेवा समिति, जयपुर के तत्वावधान में खाटूधाम में 16 वीं निःशुल्क चिकित्सा परामर्श एवं मोतियाबिंद ऑपरेशन शिविर का आयोजन गाडिया धर्मशाला, तोरण द्वार के पास में 9 जून को सुबह 10:30 से 12:30 बजे तक आयोजित होगा। यह शिविर संजय एंड ज्योति अग्रवाल फाउंडेशन, जयपुर के सहयोग से लगाया जा रहा है। समिति के अध्यक्ष ओमप्रकाश मोदी ने बताया कि शिविर में नेत्र, जनरल फिजिशियन, दंत रोग, चर्म रोग, डायबिटीज, ब्लड प्रेशर, पाइल्स के रोगियों को विशेषज्ञ चिकित्सकों द्वारा परामर्श दिया जाएगा। दवा वितरण निशुल्क किया जाएगा। मोतियाबिंद ऑपरेशन जयपुर के सहाय हॉस्पिटल में किए जाएंगे। खाटूधाम में नारी सम्मान में 43 वीं निःशुल्क सैनेटरी पैड शिविर में लगभग 2000 महिलाओं को पैड वितरण किया जाएगा।

‘मुहाना मंडी में अनाधिकृत कब्जा’

जयपुर। पिंकसिटी फल सब्जी व्यापार सेवा समिति के प्रतिनिधि मंडल ने सिविल लाइंस विधायक गोपाल शर्मा को ज्ञापन देकर मुहाना मंडी में अतिक्रमण हटवाने और डोम लगाने की मांग की है। समिति के अध्यक्ष निर्मल कुमार सैनी, महासचिव रामस्वरूप अनावरिया ने विधायक गोपाल शर्मा को बताया कि मुहाना मंडी में सड़क पर और सरकार द्वारा आवंटित प्लेटफार्म पर अनाधिकृत व्यक्ति पिछली कांग्रेस सरकार के समय से अतिक्रमण कर व्यापार कर रहे हैं। इससे यातायात बाधित हो रहा है और राजस्व का भारी नुकसान हो रहा है। क्योंकि ये अतिक्रमी किसी तरह का शुल्क मंडी प्रशासन को नहीं दे रहा। जबकि अधिकृत 850 दुकानदार अपनी दुकान में ही व्यापार नहीं कर पा रहे हैं। प्रशासन इन दुकानदारों के लिए कोई छाया-पानी की व्यवस्था कर रहा है और न ही दुकानदारों को करने दे रहा है। सड़क भी अभी तक नहीं बनाई। धूप-बारिश से बचने के लिए दुकानदारों को टिन शैड भी नहीं लगाने दिए जा रहे हैं। जबकि अतिक्रमियों को हटाने की बात आती है तो इन्हें सांप सूंघ जाता है।

युवक की हत्या का मामला दर्ज

जयपुर। बैनाड पुलिया के पास रेलवे ट्रेक पर मिले युवक के शव के मामले में नया मोड़ आया है। मृतक के भाई ने करघनी थाने में हत्या का मामला दर्ज करवाया है। पुलिस के अनुसार नार्थ वेस्ट दिल्ली निवासी विकास ने मामला दर्ज करवाया कि उसका भाई रेस्टोरेंट में काम करता था। 25 मई को उसका शव बैनाड पुलिया के पास पट्टी पर मिला था। उसे शक है कि रेस्टोरेंट में काम करने वाले शशिकांत ने उसके भाई की हत्या कर शव को पट्टियों पर डाल दिया। पुलिस ने हत्या का मामला दर्ज कर जांच शुरू कर दी है। भाई ने दर्ज मामले में बताया कि रेस्टोरेंट के कर्मचारी उसके भाई की तरक्की से जलते थे।

युवती को जान से मारने की धमकी दी

जयपुर। माणकचौक थाना इलाके में एक युवक ने युवती से छेड़छाड़ का मामला सामने आया है। आरोपी लगातार युवती को जान से मारने की धमकी दे रहा है। पुलिस के अनुसार सायपुरा की ढाणी तिवारा निवासी एक 25 वर्षीय युवती ने मामला दर्ज करवाया कि वह गोविन्ददेव जी मंदिर के सामने एक कार्यालय में काम करती है। वहां पर प्रेम चौधरी आया और उसका मोबाइल उठाकर ले गया। मोबाइल पर कॉल किया तो आरोपी ने कहा कि वह उसकी शादी नहीं होने देगा। मोबाइल देने के लिए आरोपी ने उसे गौनेर रोड पर बुलाया। जब पीड़िता वहां पहुंची तो आरोपी ने उसके साथ छेड़छाड़ की और सिगरेट से दाग दिया। आरोपी लगातार पीड़ित को जान से मारने की धमकी दे रहा है। इससे परेशान होकर पीड़ित थाने पहुंच कर मामला दर्ज करवाया। पुलिस ने मामला दर्ज कर जांच शुरू कर दी है।

शादी का झांसा देकर युवती से दुष्कर्म

जयपुर। सदर थाना इलाके में एक युवती को मिलने बुलाकर उससे शादी का वादा कर दोस्त ने होटल में दुष्कर्म करने का मामला सामने आया है। पीड़िता का आरोप है कि आरोपित ने उसका चोरी-छिपे बनाए अश्लील वीडियो से ब्लैकमेल कर दुष्कर्म करने लगा। मामले की जांच थानाधिकारी बलवीर सिंह कर रहे हैं। पुलिस ने बताया कि झोटवाडा निवासी 32 वर्षीय युवती ने मामला दर्ज करवाया कि साल-2019 में मुंबई में काम के सिलसिले में उसकी आरोपी कृष्णा लाल से मुलाकात हुई थी। उसके बाद दोनों की मोबाइल कॉल के जरिए बातचीत होने लगी। बात होने पर दोनों में अच्छी दोस्ती हो गई। आरोपी ने उसे शादी करने का ऑफर भी दिया। फरवरी-2022 में मिलने के लिए वह जयपुर आया। जयपुर आकर सिंधी कैप के पास एक होटल में रुका। मिलने के बहाने होटल में उसे बुलाकर जबर्दस्ती की। विरोध करने पर आरोपी ने शादी करने का वादा किया। चोरी-छिपे उसका अश्लील वीडियो मोबाइल में बना लिया। अश्लील वीडियो को वायरल करने की धमकी देकर ब्लैकमेल कर देह शोषण करने लगा। शादी करने से मना करने पर धोखे का एहसास हुआ।

फूल बंगला उत्सव 12 जून को होगा

जयपुर। ब्रह्मपुरी स्थित नहर के गणेश जी मंदिर में 12 जून को फूल बंगला उत्सव एवं भजन कथा आयोजन किया जाएगा। शाम 5 बजे फूल बंगला झांकी सजाई जाएगी। संस्था आरती के बाद भजन संस्था का आयोजन किया जाएगा। भजन संस्था के बाबू प्रसाद विवरण किया जाएगा।